

ҚАРАҚАЛПАҚСТАН РЕСПУБЛИКАСЫ МИНИСТРЛЕР КЕҢЕСИНИҢ ҚАРАРЫ

ҚАРАҚАЛПАҚСТАН РЕСПУБЛИКАСЫ МИНИСТРЛЕР КЕҢЕСИНИҢ ҚАРАРЫ

Өзбекистан Республикасы Президентиниң 2016-жыл 29-июньдеги

«2016-жылғы масақлы дән егинлери өниминен босайтуғын жерлерди шүдигарлаўды шөлкемлестириў ис-илажлары ҳаққында»ғы ПҚ-2555-санлы қарары ҳаққында

2016-жылғы масақлы дән егинлери өниминен босайтуғын жер майданларын өз ўақтында ҳәм сапалы шүдигарлаўды шөлкемлестириў, 2017-жыл өниминиң кепилликли тәмийинлениўи ушын зәрүр ҳәм қолайлы шерт-шөраятлар жаратыў мақсетинде Қарақалпақстан Республикасы Министрлер Кеңеси

Қ А Р А Р Е Т Е Д И:

1. Өзбекистан Республикасы Президентиниң 2016-жыл 29-июньдеги

«2016-жылғы масақлы дән егинлери өниминен босайтуғын жер майданларын шүдигарлаўды шөлкемлестириў ис-илажлары ҳаққында»ғы ПҚ-2555-санлы қарары орынлаў ушын басшылыққа алынсын.

2. Өзбекистан Республикасы Президентиниң жоқарыда көрсетилген қарары менен:

а) 2015-жылда 19 районда масақлы дән егинлери өниминен босаған жер майданларында шүдигарлаўды әмелге асырыў ўақтында әдеўир кемшиликлерге жол қойылғанлығы, аўысық бөлеклер менен өз ўақтында тәмийинленбегенлиги нәтийжесинде 228 сүриў агрегатлары шүдигарлаўда қатнаспағаны, шүдигарлаўды шөлкемлестириўдеги кемшиликлер есабатын бузып көрсетиў ҳалатларына жол қойғанлығы ушын 39 лаўазымлы шахсларға административлик жаза қолланылғынлығы;

Шүдигарлаў жумысларының өз ўақтында шөлкемлестирилиўи ҳәм сапалы өткерилиўи, сүриў агрегатларынан нәтийжели пайдаланыў, есабаттың бузып көрсетилиўине жол қоймаўи ушын шахсый жуўапкерлик Қарақалпақстан Республикасы Министрлер Кеңесиниң Баслығы, ўәлаятлар ҳәм районлар ҳәкимлери, Өзбекистан Республикасы Аўыл ҳәм суў хожалығы министрлиги, «Жергеодезкадастр» мәмлекетлик комитети, «Өзагромашсервис» бирлеспеси ҳәм оның аймақлық бирлеспелери басшыларына жүкленгенлиги;

б) Өзбекистан Республикасы Аўыл ҳәм суў хожалығы министрлиги, Өзбекистан Фермерлер Кеңесиниң 2016-жылғы масақлы дән егинлери өними жыйып-терип алынғаннан кейин өткерилетуғын шүдигарлаў жумысларының көлеми ҳәм мүддетлери бойынша Қарақалпақстан Республикасы Министрлер Кеңеси ҳәм ўәлаятлар ҳәкимликлери менен келисилген усынысы қосымшаға муўапық қабыл етилгенлиги;

Өзбекистан Республикасы Бас прокуратурасына ҳәм оның аймақлық бөлимлерине сүриў агрегатларының таярлығы, орынларда жанылғы-майлаў материаллары ҳәм аўысық бөлеклердиң зәрүр резерви жаратылғанлығы ҳәмде масақлы дән егинлери жыйып-терип алынғаннан кейин шүдигарлаў жумыслары қарардың қосымшасында белгиленген көлемлер ҳәм мүддетлерге әмел етилиўи үстинен қатаң қадағалаў орнатыў, айыпкер шахсларға нызам ҳүжжетлеринде нәзерде тутылған қатаң жуўапкерлик илажларын көриў тапсырылғанлығы мағлыўмат ушын қабыл етилсин.

3. Қарақалпақстан Республикасы Аўыл ҳәм суў хожалығы министрлиги (Хожаметов), «Қарақалпақ МТПлар» бирлеспеси (Ҳакимов), «Автотеххызмет» АЖ (Қаипбеков), «Тақыятас нефть базасы» УК (Ильясов), «Елликқала нефть базасы» УК (Раззақов), районлар ҳәкимликлери менен биргеликте:

бир ҳәпте мүддетте зәрүр материаллық-техника ресурслары менен тәмийинленгенликти ҳәм жер фондынан жәнә де нәтийжели пайдаланыўды есапқа алған ҳалда районлар ҳәм хожалықлар бойынша шүдигарлаў жумысларын өткерий кестелерин дүзсин ҳәм тастыйықласын;

шүдигарлаў жумысларын өткерий ушын мөлшерленген майданларда шүдигарлаўдан алдын сабан жыйып алыныўын шөлкемлестирсин;

шөлкемлестириўи-хуқықый түри ҳәм ведомстволық бойсыныўына қарамастан, басқа кәрханалар ҳәмде шөлкемлериң сүриў агрегатларын қатнастырсын;

сүриў тракторларының еки сменада ислеўин ҳәм олардан отрядлар қәлиплестирилиўи усылы менен нәтийжели пайдаланылыўын шөлкемлестирсин;

хожалықлар ҳәм машина-трактор парклериниң буйыртпалары тийкарында аўысық бөлеклер ҳәм жанылғы майлаў материалларын жеткерип берийди, сондай-ақ көшпели онлаў устаханаларының үзликсиз ислеўин тәмийинлесин.

Жерди шүдигарлаўдың сапа көрсеткишлерине ерисиўине, биринши нәўбетте аймақлардың топырақ өзіншеликлерин есапқа алған ҳалда шүдигарлаў тереңлигине айрықша итибар берилсин.

4. Масақлы дән егинлери жыйып-терип алынғаннан кейин атызларды шүдигарлаўдан алдын тазалаў мақсетинде пақал ҳәм бийдайпая

қалдықтарын жағып жиберіу қатаң қадаған етилсин.

Қарақалпақстан Республикасы Аўыл хәм суў хожалығы министрлиги (Хожаметов), Тәбиятты қорғау мәмлекетлик комитети (Аметов) Қарақалпақстан Фермерлер Кеңеси (Сейтназаров), Телерадиокомпаниясы (Нағметов), Баспасөз хәм хабар агентлиги (Бекмуратов), Хабар агентлиги (Қурбаниязов) менен биргеликте пақалды жағыудың зыяны хәм унамсыз ақыбетлерин кеңинен түсиндириу бойынша комплекс ис-илажлардың әмелге асырылыуын тәмийинлесин.

5. «Тақиятас нефть базасы» УК (Ильясов) хәм «Елликқала нефть базасы» УК (Раззақов) жанылығы-майлау материалларының зәрүр резервин жаратсын хәмде шүдигарлау жұмысларында қатнасыушы машина-трактор парклерине, фермер хожалықлары хәмде басқа аўыл хожалық көрханаларына дизель жанылығысы нырқының 60 проценти алдыннан төленгеннен кейин оларға жанылығы-майлау материаллары үзликсиз жеткерип берилиуин хәмде жеткерип берилген ресурслар ушын төлеу 60 күн ишинде толық әмелге асырылыуын тәмийинлесин.

6. Усы қарардың орынланыуын қадағалауды өзимде қалдыраман.

**Қарақалпақстан Республикасы
Министрлер Кеңесиниң Баслығы**

Б.Янгибаев

Нөкис қ.,

04.07.2016-ж.

№219

Ko'rip shi'g'i'ldi:

- 
- 
- 

[Vazirlar Kengashi](#) [Statistik va tahliliy ma'lumotlar](#)
[Vazirliklar va idoralar](#) [Shahar va tuman hokimliklari](#)
[Hujjatlar](#) [Respublika mehmonlariga](#) [Elektron hukumat](#) [Interaktiv davlat xizmatlar](#)